

एक नजर में

भाजयुमो प्रदेश अध्यक्ष का अभिनंदन



उज्जैन। भारतीय जनता युवा मोर्चा के नवनियुक्त प्रदेश अध्यक्ष श्याम टेलर का प्रथम नगर आगमन पर पीयूष चौहान मित्र मंडल द्वारा भव्य स्वागत किया गया। पीयूष चौहान मित्र मंडल द्वारा पुष्पलाओं से अभिनंदन के साथ ही टेलर को गदा भेंट की। कार्यक्रम में मुख्य रूप से भारतीय जनता पार्टी जिला अध्यक्ष संजय अग्रवाल, नगर जिला महामंत्री आनंद सिंह खिची एवं कमलेश बेवा, युवा मोर्चा नगर अध्यक्ष हर्षवर्धन सिंह कुशवाह, युवा मोर्चा प्रदेश मंत्री अमेय आठे, युवा मोर्चा प्रदेश कोषाध्यक्ष जयंत राव गरुड, भारतीय जनता पार्टी के जिला पदाधिकारीगण एवं युवा मोर्चा जिला पदाधिकारीगण एवं समस्त कार्यकर्ताओं की उपस्थिति रही।



महिलाओं के लिए लगाया जांच शिविर

उज्जैन। आर डी गाडी मेडिकल कॉलेज से सम्बंधित सी आर गाडी हॉस्पिटल में महिलाओं में बढ़ती सरवाइकल कैंसर की समस्या के बारे में जागृति लाने एवं समस्या को कम करने के उद्देश्य से विश्व कैंसर दिवस के उपलक्ष्य में अखिल भारतीय तेरापत महिला मंडल के साथ मिलकर सरवाइकल कैंसर जांच शिविर आयोजित किया गया। महिलाओं में बढ़ी संख्या में उपस्थित होकर इस सुविधा का लाभ लिया। शिविर में वरिष्ठ महिला रोग विशेषज्ञ डॉ. कल्पना महाडिक, डॉ. जेके सलुजा, डॉ. दीपिका जैन, डॉ. शिवानी भट्टकरिया एवं डॉ. गरिमा पाटीदार ने अपनी सेवाएं दी एवं वरिष्ठ कैंसर रोग विशेषज्ञ डॉ. प्रकाश चितलकर और डॉ. सौरभ कर्णावट ने महिलाओं को कैंसर रोग से बचाव के लिए जागरूकी दी।

नववर्ष मिलन समारोह 8 फरवरी को

उज्जैन। सिंधी समाज माधव नगर का नववर्ष मिलन समारोह 8 फरवरी प्रातः 11.30 बजे से परमेश्वरी गार्डन इंदौर रोड उज्जैन में आयोजित किया जा रहा है। सुबह 11.30 बजे दीप प्रज्वलन के साथ कार्यक्रम का शुभारंभ होगा। जिसमें बच्चों, महिलाओं और पुरुषों के लिए चेय्यर रेस, बच्चों के डांस दो गुप में 4 साल से 10 साल तक के बच्चे तथा 11 साल से 16 साल तक के बच्चे भाग ले सकते हैं। दोपहर 2 बजे से भव्य संगीत प्रतियोगिता का आयोजन किया जाएगा। 12.30 मिनट के कार्यक्रम बच्चों के लिए महिलाओं के लिए पुरुषों के लिए तथा कपल्स के लिए, दोपहर 3.45 बजे कबल गेम और सम्मान कार्यक्रम, 4.30 पुरस्कार वितरण, शानदार और जानदार भव्य हाउजी का आयोजन किया जायेगा। 12 बजे तक आने वाले पतिवनी सहित सभी परिवारों में से 10 परिवारों को लॉटरी डालकर पुरस्कार दिया जाएगा। रमेश गजमारी अध्यक्ष, महेश गंगवानी महासचिव, राजकुमार परश्वानी सचिव, दीपक बेरानी संपन्न सचिव, जवाहर जयसिंधानी कार्यक्रम संयोजक, अशोक चावला कार्यक्रम संयोजक ने सभी सदस्यों एवं अतिथियों से अनुरोध किया कि अपना प्रवेश कूपन लेकर आएं तथा भी अपने परिवार सदस्य जो आना चाहे साथ में लेकर आए टिकट की व्यवस्था वहां भी रखी गई है। सभी बच्चे जो डांस में भाग लेना चाहे वे अपना गाना पैन ड्राइव, मोबाइल में सेव करके लाएं और प्रोग्राम में आने के पश्चात संयोजक, अध्यक्ष सचिव को नाम लिखवा दे या व्हाट्सएप पर नाम भेज दे कार्यक्रम शुरू होने से पहले ही नाम देना है बाद में नाम नहीं लिए जाएंगे।

जश्ने हिंदुस्तान ऑल इंडिया मुशायरा आज

उज्जैन। साहित्यिक संस्था बज्ज हलका-ए-फ़िक्रों फन के तत्वावधान में उज्जैन के साहित्य प्रेमियों के लिए आज 7 फरवरी को एक भव्य अखिल भारतीय मुशायरा आयोजित किया जा रहा है। यह साहित्यिक महफ़िल रात 9.30 बजे से जामा मस्जिद कम्प्लेक्स हॉल में सजेगी। मुशायरों का आयोजन शहर काजी खलीकुर्रहमान साहब की अध्यक्षता एवं सय्यद आबिद अली मीर साहब के संरक्षण में किया जा रहा है। कार्यक्रम की जानकारी देते हुए शाफ़ीक़ खान और अनीस सुलतान अहमद ने बताया कि यह मुशायरा देशभर के ख्यातिप्राप्त शायरों की मौजूदगी में आयोजित होगा। संचालन जलपूर के प्रसिद्ध शायर मन्नान फ़राज करेंगे। इस अवसर पर देश के विभिन्न हिस्सों से आए महशूर शायर अपनी शायरी, गुजलों और गीतों से समा बांधेंगे। रईस खान और शेरु हाजी ने बताया कि यह मुशायरा जश्ने हिंदुस्तान की भावना को समर्पित रहेगा। वहीं समीरल हक, शाहिद बॉ, सरफ़राज हुसैन, विकार खान और विशाल मंसूरी ने शहर के सभी साहित्य प्रेमियों और शायरी के शौकीनों से इस खूबसूरत महफ़िल में अधिक से अधिक संख्या में शामिल होने की अपील की है। कार्यक्रम की जानकारी मीडिया प्रभारी इरफ़ान उल्लाह खान ने दी।

बलाई समाज की आवश्यक कल

उज्जैन। समग्र बलाई समाज उज्जैन की आवश्यक बैठक कल 8 फरवरी रविवार को दोपहर 12 बजे बलाई समाज धर्मशाला, अब्दालपुरा, उज्जैन पर आयोजित की जा रही है। जिसमें बलाई समाज को आर्थिक, शैक्षणिक, सामाजिक रूप से उन्नत बनाने तथा युवाओं को समाज से जोड़ने पर मंत्रन किया जाएगा। समाज के टीके मालवीय के अनुसार बैठक की अध्यक्षता समाज के वरिष्ठ हजारीलाल मालवीय करेंगे। बैठक में विशेष रूप से एडवोकेट बाबुलाल चैहान, गुलाब भंडारी, जगमोहन मालवीय, मुकेश मालवीय, राजकुमार पटेल उपस्थित रहेंगे। बैठक को सफल बनाने की अपील विकास मालवीय, पवन सिरांजा, दुर्गेश मालवीय, हेमंत मालवीय आदि ने की है।

महापौर ने किया तरणताल निर्माण कार्य का निरीक्षण

उज्जैन। महापौर मुकेश टटवाल द्वारा शुक्रवार को एमआईसी सदस्य प्रकाश शर्मा एवं अपर आयुक्त पवन कुमार सिंह के साथ देवास रोड स्थित तरणताल के पुनःनिर्माण कार्य का निरीक्षण किया जाकर प्रचलित कार्यों की जानकारी प्राप्त की गई। निरीक्षण के दौरान महापौर मुकेश टटवाल द्वारा सम्बंधित अधिकारियों को निर्देशित किया गया कि ग्रीष्म ऋतु में शहरवासियों को तरणताल का लाभ मिल सके इस हेतु 15 दिवस में शेष रहे कार्यों को पूर्ण किया जाकर इसके लोकार्पण की तैयारी की जाए। उल्लेखनीय है कि नगर निगम द्वारा देवास रोड स्थित तरणताल का 6 करोड़ की लागत से पुनः निर्माण कार्य करवाया गया है जिसमें ओलम्पिक साईज स्वीमिंग पुल, शावर ऐरिया, वासरूम इत्यादि का निर्माण किया गया है। इसी के साथ ही 2.5 करोड़ की लागत से सड़क निर्माण, बैठक व्यवस्था, पार्किंग का निर्माण कार्य करवाया जाएगा। निरीक्षण के दौरान सहायक यंत्री मनोज राजवानी, उपयंत्री मुकेश मेश्राम एवं सम्बंधित ठेकेदार उपस्थित रहे।

लहसुन की फसल की आड़ में कर रहा था अवैध अफीम की खेती पुलिस ने खेत में दबिश मारी, 1300 पौधे बरामद



खेत में लहसुन की फसल के बीच अफीम के पौधे उगाए गए हैं। सूचना पाली पर किनारे-किनारे अवैध रूप से पर थाना प्रभारी प्रदीप सिंह राजपूत में

दिनदहाड़े सूने मकान में चोरी की वारदात

उज्जैन। ग्राम डेलवी में दिन दहाड़े बदमाशों ने मकान का ताला तोड़कर चोरी की वारदात को अंजाम दे दिया। बदमाश आभूषण के साथ नगदी चुराकर ले गए हैं। पुलिस ने मामले में शिकायती आवेदन लेकर जांच का आश्वासन दिया। माकड़ों के ग्राम डेलवी में रहने वाला युनुस पिता शकूर खां प्राइवेट बस पर वलीनर का काम करता है। उसकी कोई संतान नहीं है, पत्नी भी मजदूरी पर जाती है। सुबह 7 बजे वह अपने काम पर चला गया था। पत्नी रजिया बी भी मजदूरी पर गई थी जो शाम 5 बजे घर लौटी तो मकान का ताला टूटा देखा। अंदर अलमारी खुली पड़ी थी और सामान बिखरा था। मामले की सूचना पुलिस को दी गई। इस दौरान सामने आया कि बदमाशों ने अलमारी में रखी सोने के चेन, कान के टॉप्स, सोने के झूले, मंगलसूत्र और चांदी की चेन व पट्टी सहित नगद रखे रुपए चोरी किए हैं। बदमाशों ने एक से डेढ़ लाख का सामान चोरी किया है। पुलिस ने जांच के बाद मामले में शिकायती आवेदन लेकर बदमाशों की तलाश का आश्वासन दिया है। बताया जा रहा है कि माकड़ों में हुई वारदात के साथ ही बदमाशों ने तराना तहसील के ग्राम सालाखेड़ी और उसके समीप भी कुछ मकानों में चोरी की वारदात को अंजाम दिया है। तराना पुलिस ने भी शिकायती आवेदन पर मामले की जांच शुरू की है।

क्योंकि खून के रिश्ते कभी नहीं बदलते, हर बूंद से बचती जिंदगी थैलेसीमिया पीड़ित बच्चों के लिए कल रक्तदान शिविर, कलेक्टर रोशन सिंह होंगे मुख्य अतिथि

800 थैलेसीमिया पीड़ित बच्चों हेतु उम्मीद की किरण

2016 से चल रहा है अभियान

उज्जैन। थैलेसीमिया जैसी गंभीर और जीवनभर चलने वाली बीमारी से जूझ रहे बच्चों के लिए रक्तदान ही जीवन का सहारा है। इसी उद्देश्य को लेकर 8 फरवरी को उज्जैन में एक विशेष रक्तदान शिविर का आयोजन किया जा रहा है, जिसमें जिले के कलेक्टर रोशन सिंह मुख्य अतिथि के रूप में शामिल होंगे।

संभाग के चरक अस्पताल में जीवन और मौत के बीच जूझ रहे ऐसे



800 बच्चों को लगातार बारी-बारी से ब्लड चढ़ाया जा रहा है। ऐसे में रक्त की लगातार जरूरत पड़ रही है। इसके लिए थैलेसीमिया सोसायटी भी कार्यरत है। वहीं सीएमएचओ डॉ. अशोक पटेल ने भी अपील की है कि अधिक से अधिक रक्तदान कर पीड़ित बच्चों की जान बचाए। उज्जैन संभाग में वर्तमान में करीब 800 बच्चे थैलेसीमिया से पीड़ित हैं, जिन्हें हर 15 दिन में नियमित रूप से रक्त चढ़ाना अनिवार्य होता है। चरक अस्पताल सहित संभाग के विभिन्न अस्पतालों में सैकड़ों मरीज भर्ती हैं। जिन्हें निरंतर रक्त की आवश्यकता बनी रहती है। रक्त की एक-एक यूनिट इन बच्चों के लिए नई जिंदगी की सांस होती है।

तत्कालीन कलेक्टर संकेत भांडवे ने की थी शुरुआत

यह रक्तदान अभियान वर्ष 2016 से लगातार चल रहा है इसकी शुरुआत तत्कालीन कलेक्टर संकेत भांडवे के कार्यकाल में वैश्य महासम्मेलन द्वारा की गई थी। तब से लेकर आज तक समाजसेवी राजेश अग्रवाल इस अभियान को निरंतर आगे बढ़ा रहे हैं और नियमित रूप से रक्तदान शिविरों का आयोजन कर रहे हैं। नवभारत से चर्चा में वैश्य महा सम्मेलन के महामंत्री राजेश अग्रवाल ने बताया कि यह केवल एक शिविर नहीं बल्कि उन मासूम बच्चों के जीवन को बचाने का प्रयास है। जिसकी पूरी जिंदगी रक्त पर निर्भर है। रक्तदान शिविर 8 फरवरी को निपुण मांगलिक परिसर उदयन मार्ग पर सुबह 10 से 2 बजे के बीच लगाया जाएगा। शिविर के दौरान रक्तदाताओं के लिए चाय एवं नारते की व्यवस्था की जाएगी तथा अतिथियों को स्मृति चिन्ह भेंट किए जाएंगे। आयोजकों ने शहरवासियों से अधिक से अधिक संख्या में पहुंचकर स्वच्छ से रक्तदान करने की अपील की है। ताकि थैलेसीमिया पीड़ित बच्चों को समय पर रक्त मिल सके और उन्हें एक स्वस्थ जीवन का अवसर मिल सके।

बाइक सवार के पास मिली अवैध शराब

उज्जैन। बाइक से अवैध शराब लेकर आ रहे युवक की सूचना मिलने पर पुलिस ने घेराबंदी की। बायपास से मार्ग से उसे पकड़ा गया। 140 हजार की शराब बरामद होने पर आबकारी अधिनियम का प्रकरण दर्ज किया गया है। नानाखेड़ा थाना पुलिस ने बताया कि देर रात बिना नंबर की बाइक पर सवार युवक के पास अवैध शराब होने की सूचना और उज्जैन की ओर आने की जानकारी मिलने पर घेराबंदी शुरू की गई थी। देवास बदनावर बायपास मार्ग पर सोसाइटी के समीप बाइक सवार युवक झोले लेकर आता दिखाई। जिसका पीछा कर उसे रोका

गया और झोलों की तलाशी ली गई। जिसमें 150 क्वार्टर देसी शराब के साथ 36 बोतल अंग्रेजी शराब की बरामद हो गई। युवक को हिरासत में लिया गया और बाइक जब्त कर थाने लाया गया जहां पूछताछ में उसका नाम हर्ष पिता हेमंत गहलोत निवासी देसाई नगर होना सामने आया। पुलिस के अनुसार बरामद शराब की कीमत 40 हजार सामने आई है। शराब इंदौर के रास्ते उज्जैन लाना सामने आया है। अवैध शराब परिवहन करने वाले के खिलाफ आबकारी अधिनियम का प्रकरण दर्ज किया गया है। न्यायालय में पेश कर पूछताछ के लिए रिमांड लिया जाएगा।

पांच के नोट का फोटो भेजकर किसान से की गई धोखाधड़ी खाते से निकले 1.65 लाख, पुलिस में दर्ज किया प्रकरण

उज्जैन। पांच के नोटों का फोटो वाट्सएप पर भेज जालसालों द्वारा धोखाधड़ी की जा रही है। जिसका शिकार खेतीबाड़ी करने वाला किसान हो गया। जालसालों ने 19 लाख का इनाम देने का झांसा देकर खाते से 1.65 लाख उड़ा दिये गये। पुलिस से ऑनलाइन हुई शिकायत पर प्रकरण दर्ज किया है।

इंगोरिया के दंगवाड़ा में रहने वाला भैरूलाल पिता रामलाल गवली 35 साल खेतीबाड़ी का काम करता है। कुछ दिन पहले उसके वाट्सएप नम्बर

9691675156 पर दो अलग-अलग मोबाइल नम्बर 7667061077 और 6378091683 से पांच के नोट का फोटो भेजा गया। नोट भेजने वालों ने बताया कि ऐसा नोट आपके पास हो तो हमें फोटो भेजे। हमारे नोट से मिलान हुआ तो 19 लाख मिलेंगे। भैरूलाल के पास उस तरह का मिलता-जुलता नोट था। उसने वाट्सएप पर फोटो भेज दिया। कुछ देर बाद कॉल आया और बताया कि आपका नोट सही है, हमारे नोट से मिलता है। आपको 19 लाख की इनामी राशि मिलेगी। पहले आप



हमारे नम्बर पर 8199 रुपये भेजेंगे उसके बाद आपके खाते में 19 लाख ट्रॉंसफर किये जायेंगे। चार दिनों तक भैरूलाल और जालसालों के बीच इनामी राशि की चर्चा चलती रही। लालच में भैरूलाल ने जालसालों द्वारा

मांगी गई राशि भेज दी। उसके बाद खाते से 1.65 लाख का ट्रॉंक्शन हो गया। अपने खाते से ऑनलाइन राशि का ट्रॉंक्शन होने पर धोखाधड़ी का आभास होते ही भैरूलाल ने सायबर हेल्पलाइन 1930 पर शिकायत दर्ज कराई। जहां से वेब पोर्टल के माध्यम से पुलिस तक पहुंची। इंगोरिया पुलिस ने मामले में अज्ञात के खिलाफ बीएनएस की धारा 318 (4) का प्रकरण दर्ज किया है।

सात दिवस में सप्त सागर से अतिक्रमण हटाएं: निगम आयुक्त

उज्जैन। एनजीटी द्वारा जलस्त्रोतों को साफ एवं स्वच्छ रखे जाने तथा आस पास से अतिक्रमण हटाए जाने के सम्बंध में दिए गए निर्देश के क्रम में शुक्रवार को आयुक्त अभिलाष मिश्रा द्वारा अपर आयुक्त पवन कुमार सिंह, उपायुक्त योगेश्वर पटेल, झोनल अधिकारी एवं सहायक आयुक्त प्रफुल्ल गठेर, पवन कुमार फुलफकिर, घनश्याम मन्चर, प्रवीण मुकाती, कार्यपालन यंत्री पीएचई वैभव भावसार, फायर ऑफिसर लक्ष्मण प्रसाद साहू के साथ ही झोन क्रमांक 1, 2, 3 एवं 6 के भवन अधिकारी एवं भवन निरीक्षक तथा पीएचई के यंत्रियों के साथ बैठक आयोजित की गई। बैठक में आयुक्त अभिलाष मिश्रा द्वारा भवन अधिकारी एवं भवन निरीक्षकों को निर्देशित किया गया कि एनजीटी द्वारा दिए गए निर्देशों का सख्ती से पालन करते हुए सप्त सागर से अतिक्रमण हटाते हुए विशेष सफाई कार्य किया जाए तथा सात दिवस में की गई कार्रवाई की रिपोर्टिंग दी जाए।

पुलिस प्रशिक्षण शाला में शिकायत एवं सुझाव के लिए क्यू आरकोड



उज्जैन। पुलिस प्रशिक्षण शाला उज्जैन में प्रदस्थ अधिकारी कर्मचारी एवं प्रशिक्षु नव आरक्षकों के लिए 5 फरवरी को पुलिस अधीक्षक मनीषा पाठक सोनी के द्वारा गृहमंत्री अति उक्तृष्ट सेवापदक प्राप्त प्रधान आरक्षक वीरेंद्र तोमर, प्रधान आरक्षक विजय झाला, प्रधान आरक्षक चालक ओमप्रकाश परमार को शुभकामनाएं प्रेषित की।

प्रथम सेमेस्टर में विषय में प्रथम स्थान प्राप्त करने वाले नव आरक्षक आदित्य उपाध्याय, सत्यम, राहुल अहिरवार, मनीष गोरख, राहुल सिंह, पीयूष दुबे, सत्यम तिवारी, विक्रम दहिया को भी शुभकामनाएं प्रेषित की। पुलिस अधिकारी कर्मचारी एवं नव आरक्षक की भोजन, मेस व्यवस्था, आवास, आंतरिक प्रशिक्षण, आउटडोर प्रशिक्षण परिसर

सफाई व्यवस्था, कल्याण कारी गतिविधियां आदि के संबंध में चर्चा की एवं उनके संबंध में आने वाली समस्या के निराकरण के लिए संबंधित प्रभारी को निर्देशित भी किया गया। पुलिस प्रशिक्षण शाला उज्जैन के अधिकारी कर्मचारी एवं प्रशिक्षण रत नव आरक्षकों के लिए अपनी सुझाव एवं शिकायतों के लिए क्यूआर कोड भी जारी किया। आगामी प्रशिक्षण सत्र में बेहतर प्रशिक्षण के लिए प्रशिक्षकों को निर्देशित भी किया। परिचर्चा के दौरान उप पुलिस अधीक्षक नंदकिशोर मालवीय, रक्षित निरीक्षक शशि वर्मा, निरीक्षक निरिन अमलावद, निरीक्षक मेवारा राजोरिया, निरीक्षक अनिल तदवाल, निरीक्षक आराधन रैकवार सहित समस्त पुलिस अधिकारी कर्मचारी एवं नव आरक्षक उपस्थित रहे।

शिव विवाह की धूम

श्री कोटेश्वर महादेव के साथ गर्भगृह में 11 पडितों ने किया अभिषेक-पूजन, श्रृंगार में भक्तों को दिए दिव्य दर्शन

महाशिवरात्रि के पहले दिन भगवान महाकाल को लगी हल्दी, शुरु हुई शिव की नवरात्रि

नवभारत न्यूज

उज्जैन। महाशिवरात्रि पर्व से पहले शुक्रवार को महाकाल मंदिर में शिव की नवरात्रि शुरू हुई। पुजारियों ने भगवान को हल्दी लगाया। भगवान महाकाल सुबह दूल्हा बने तो शाम को नवीन वस्त्र धारण कर राजसी श्रृंगार में भक्तों को दिव्य दर्शन दिए। नवरात्रि के पहले दिन शिव पंचमी को नैवेद्य कक्ष में चंद्रमौलेश्वर भगवान का पूजन करने के पश्चात कोटितीर्थ के तट पर प्रातः 8 बजे से श्री गणेश पूजन, कोटेश्वर महादेव का पूजन-अभिषेक व आरती की गई। इसके पश्चात गर्भगृह में 11 ब्राह्मणों ने शासकीय पुजारी घनश्याम गुरु के आचार्यत्व में अभिषेक किया। इसके पूर्व मंदिर



प्रबंध समिति की ओर से सहायक प्रशासक प्रतीक द्विवेदी ने ब्राह्मणों को सोला, दुपट्टा व वरुणी भेंट की। अभिषेक के दौरान भगवान को केसर मिश्रित चन्दन का लेपन किया। जलाधारी पर अबीर, गुलाल,

कुमकुम, हल्दी, मेहंदी चढ़ाई गई। सुबह की की भोग आरती में अभिषेक के बाद दिन में की गई। दोपहर में 3 बजे संस्था पूजन के पश्चात भगवान को भांग, मेवे से श्रृंगारित कर नवीन वस्त्र मेखला, दुपट्टा, मुकुट, मुंड-माला, छत्र आदि से किया श्रृंगारित किया। शनिवार को भी भगवान महाकाल नवीन वस्त्र में दर्शन देंगे। मंदिर प्रंगण में शिव नवरात्रि के अवसर पर महाराष्ट्र पुणे निवासी डॉ. अजय अपामार्ज ने शिव हरि कीर्तन को प्रस्तुति दी।

महिला से निजी सुरक्षा गाडों ने की मारपीट -महाकाल मंदिर में मुंबई से दर्शन करने आई महिला श्रद्धालु रेशमा सोनवाड़े ने निजी

सुरक्षा एजेंसी गाडों द्वारा मारपीट करने का आरोप लगाया। महिला ने कहा कि मंदिर में तैनात महिला पुरुष

सुरक्षा गाडों ने उसे धक्का देकर बाहर निकाल दिया। घटना का वीडियो सोशल मीडिया पर वायरल है।

मामले में महिला श्रद्धालु व महिला गाडों ने महाकाल थाने में शिकायत दर्ज कराई है।

न्यायमूर्ति की धर्मपत्नी व अभिनेत्री रश्मि देसाई ने किए महाकाल दर्शन

भारत के मुख्य न्यायाधीश न्यायमूर्ति सूर्यकांत की धर्मपत्नी सविता वशिष्ठ ने शुक्रवार महाकाल दर्शन किए। पुजारी आशीष गुरु ने दर्शन व पूजन कराया। मंदिर समिति की ओर से कलेक्टर रोशन कुमार सिंह ने श्रीमती वशिष्ठ का स्वागत किया। इसके बाद वे प्रसिद्ध अंगारेश्वर महादेव मंदिर पहुंची जहां उन्होंने भगवान का अभिषेक-पूजन किया। पूजन पं. रोहित उपाध्याय ने कराया। टीवी एवं फिल्म जगत की प्रसिद्ध अभिनेत्री रश्मि देसाई भी शुक्रवार को महाकाल आईं।



उज्जैन। भारत सरकार के कार्मिक एवं प्रशिक्षण विभाग द्वारा संचालित मिशन कर्मयोगी भारत के अंतर्गत जुलाई-2025 से जनवरी-2026 तक प्रशिक्षण कार्यक्रम में तकनीकी शिक्षा विभाग में संपूर्ण मंत्र में उल्लेखनीय स्थान प्राप्त करने के

लिए, उज्जैन पॉलिटेक्निक महाविद्यालय की रेखा खारपर, पी. मधु एवं अनिल टिटारे को कलेक्टर रोशन कुमार सिंह द्वारा प्रशस्ति पत्र देकर सम्मानित किया। संस्था के प्राचार्य डॉ. आरसी गुप्ता ने तीनों कर्मचारियों को बधाई दी।